



LOKSINS SÁ SAMGONGAN DAGSINS LJÓS.

Tað tók 73 dagar hesaferð, at fáa skipað eina samgongu, sum er ein høgra miðstjórn. Bert einaferð áður hevur tað tikið longri tíð at skipa eina samgongu. Tað var í 1987. Tá tók tað 77 dagar.

Samgongan er millum Sjálfstæðisflokkinn, Viðreisn og Björt Framtíð. Tilsamans hava flokkarnir 32 altingslimir (á.v.v. 21, 7 og 4). Sjálfstæðisflokkurin varð stovnaður í 1929, Björt Framtíð í 2012, meðan Viðreisn sá dagsins ljós í 2016. Sjálfstæðisflokkurin hevur verið í flestu stjórnnum, meðan Viðreisn og Björt Framtíð ikki hava sitið í stjórn fyrr.

»Tað skuldu heili 4 umfør og 73 dagar til, at koma fram til eina samgongu«

Bjarni Benediktsson, sum er nýggjur forsætisráðharri og samgonguleiðari, royndi sum tann fyrsti, beint eftir valið, at skipa stjórn júst við somu flokkum, sum nú. Tað eydnaðist ikki tá, tí partarnir kundu ikki koma ásamt um m.a. ES-politikkin, fiskivinnu- og landbúnaðarpolitikkin. Nú fekk hann so møguleikan fyri aðru ferð og tá eydnaðist tað.

Sjálfstæðisflokkurin tók einmælt undir við samgonguskjalinum og tað gjørdi Viðreisn eisini, eftir at floksleiðslan hevði formannin í Sjálfstæðisflokkinum við á fundinum gjøgnum telefon. Men í Björt Framtíð var undirtøkan ikki einmælt, tí 51 atkvøddu fyri samgonguskjalinum, meðan 18 atkvøddu ímóti. Undir tingingunum meldaðu tveir fyrrverandi Altingslimir í flokkinum seg úr Björt Framtíð, sum mótmæli tí, at flokkurin samráddist við Sjálfstæðisflokkinn.

Samgongan millum Sjálfstæðisflokkinn, Viðreisn og Björt Framtíð hevur bert ein tinglim í meiriluta. Roknað verður við, at tað kann í einstøkum málum gerast ein avbjóðing. Viðreisn er stovnaður við ónøgðum fólki úr Sjálfstæðisflokkinum. So roknast má við, at tað verða nøkur sker á leiðini hjá samgonguni, sum hon skal vinna á í samgongutíðarskeiðinum.

STUTT UM SAMGONGUSKJALIÐ (BROT)

Inngangur:

Javnvágur og framskygni eru høvuðsevnini hjá stjórnini hjá Sjálfstæðisflokkinum, Viðreisn og Björt Framtíð. Ísland skal vera áhugavert hjá øllum, ið vilja vera við til at byggja upp íslenskt samfelag í framtíðini. Mannarættindi, somu møguleikar,



Mynd 1. Ríkisráðsfundur. Nýggja ríkisstjórnin á fundi við forseta Íslands í dag í sambandi við, at hon formliga tekur við.



Mynd 2. Óttarr Proppé (v.m.), floksformaður fyri Björt Framtíð, Bjarni Benediktsson (m.f.), floksformaður fyri Sjálfstæðisflokkinn og Benedikt Jóhannesson (h.m), floksformaður fyri Viðreisn

fjölbroyni, frælsi og ábyrgd saman við virðing fyri ólíkum lívsáskoðanum, gera saman eitt sterkt grundarlag.

Stjórnin fer at gera sítt til at byggja upp grundarlagið undir samfelag, ferðslu, heilsu- og mentaskipan og sterkt og kappingarført vinnulív fyri fólkíð í øllum landinum. Treytin fyri, at hetta ber til er støðugfesti í búskapinum, so at landsins góðska og búskaparbati kemur næstu ættarliðum til góðar.

Heilsumál verða sett framum annað og dentur verður lagdur á atgongd til góða heilsutænastu, óansæð fíggjarstøðu og bústað.

Meira fjölbroytt vinnulív, antin við íløgum ella við at eggja ymsu greinarnar, so sum grønan ídnað, vitanarídnað og meiri rannsóknar- og menningarstarvsemi.

Sterk útbúgvingarskipan, ið bjóðar fjölbroytt nám og sum stuðlar vinnulívinum, er gott grundarlag undir vælferð fólksins.

Stjórnin stuðlar víðfevnda semju á arbeiðsmarknaðinum, ábyrgd í ríkisfíggjarmálum og støðugfesti í gjaldoyra- og peningamálum. Neyðugt er at vísa sparsemi í almennum fíggjarmálum og hava væl vandan og gjøgnumskygðan arbeiðshátt í almennari langtíðarráðlegging og fyrisiting.

Arbeitt verður við at styrkja álitíð á grundarsúlunum í samfelagnum, m.a. Altingi og dómstólar. Tá lógir skulu setast, skal rúm tíð gevast til at fáa tey ymisku ólíku sjónarmiðini fram.

Stjórnin fer í starvi at vísa góðan stjórnarhátt og gjøgnumskygða fyrisiting.

Almannatryggingar:

Pensjónsaldurin hækkar í stigum. Tey eldru kunnu nýta síni starvsevni og royndir og meginreglan verður smidlig starvslok.

Búskapur og støðugleiki:

Við hówsemi í ríkisrakstrinum, verður hildið á við at stuðla undir sterku støðuna í landinum.

Langtíðarætlanin er at landskassin skal ikki hava nakra netto skuld innan tíggu ár.

Framtíðin hjá bankaskipanini:

Tað er ikki ynskilig í longdini, at landið eigur meirilutan í bankunum. Umráðandi er at minnka partin varisliga og í semju. Dentur verður lagdur á opinleika og gjøgnumskygni og at ognarrætturin verður spjaddur sum mest.

Fiskivinna:

Galdandi veiðiskipan hevur givið landinum góðan vinning. Umlegging hevur verið innan fiskivinnuna og burðardygg veiða hevur verið trygd á Íslandsgrunninum. Trygðin hjá sjómonnunum er eisini vorðin nógv betri.

Stjórnin heldur fyrimunirnar av veiðikvotuni vera umráðandi fyri framhaldandi virðisskapan í fiskivinnu. Í staðin fyri óavmarkað loyvi, er ætlanin at kanna fyrimunirnar av langtíðarsáttmálum og somuleiðis at meta um tey viðurskifti ið eru tøk, eins og marknaðartenging, serstakt gjald av úrsliti ella annað, fyri at tryggja at gjald fyri atgongd at felags tilfeingi verður í normalum lutfalli við úrslitið av veiðuni. Ansast má eftir langtíðarrakstrartrygd í vinnuni og støðufesti í økjunum.

Ferðavinna:

Tey næstu árin verður dentur lagdur á verkevni, ið stuðla undir samskipan av ferðavinnu, t.d. eftirfarandi upplýsingar, kanningar, náttúruvernd, meiri vinning

av vinnugreinini, fáa ferðafólkið meira spjatt um landið og skynsom gjöld verða lögð á t.d. parkering.

Uttanríkismál:

Grundarlagið í uttanríkismálum Íslands eru samstarv millum londini í vestri, evropeiskt og norrønt samstarv, limaskapur í Sameindu tjóðunum og NATO. Stjórnin fer at byggja samstarvið við ES, grundað á sáttmálan um EBS. Væl verður fylgt við í hesum málum næstu árin, har hugsað verður um áhugamál Íslands. Verður tingmál lagt fram um fólkaatkvøðu um limaskapssamráðingar við ES, eru stjórnarflokkarnir samdir um, at atkvøðast skal um málið og avgerð verður tikin um tað seinast í valskeiðnum. Stjórnarflokkarnir hava móguliga ymiskar áskoðanir um málið og virða tað, hvør við annan.

Stjórnarskrá:

Arbeitt verður við at endurskoða stjórnarskrá lýðveldis Íslands, har stjórnin bjóðar øllum tingflokkum á Altingi at hava fulltrúa í tingmannanevnd, sum skal starvast saman við fremstu serfrøðingum á stjórnarskipanarøkinum, til at fáa best móguligu semju um uppskot til broytingar, ið fram verða lagdar og hetta ikki seinni enn í 2019.

Serstakt endamál er, at broytingaruppskotini verða væl kunnað og umrødd, áðrenn tey verða lögð fyri Altingi, og fáa góða tingviðgerð, ið verður á opnum fundum, eftir umstøðunum. Hugt verður at broytingum av valdømisskipan í mun til tær royndir, sum broytingar av hesum slag vísa. Vallógin verður kannað saman við hesum, við tí fyri eyga at gera hana einfaldari og at hon miðar ímóti størri javnvágur er millum atkvøður aftanfyri tinglimirnar.

Sí meira [her](#) (á íslenskum)

NÝGGJA STJÓRNIN

Í nýggju stjórnini eru 11 ráðharrar. Í undanfarnu stjórnini vóru 10 ráðharrar. Av teimum 11 ráðharrunum í nýggju stjórnini, hava 4 verið ráðharrar áður. Tríggir úr Sjálfstæðisflokkinum og ein úr Viðreisn.

Sjálfstæðisflokkurin fær seks ráðharrar, Viðreisn fær tríggjar og Björt Framtíð fær tveir ráðharrar.

Bert tveir ráðharrar halda fram frá undanfarnu samgongu. Tað er Bjarni Benediktsson og Kristján Þór Júlíusson.

STUTT UM NÝGGJU RÁÐHARRARNAR

Bjarni Benediktsson – Sjálfstæðisflokkurin – forsætisráðharri

Bjarni hevur verið limur í Altinginum síðan 2003, tá hann varð valdur inn fyri Sjálfstæðisflokkinn í Suðurvestur valdøminum. Hann hevur verið fíggjar- og búskaparráðharri í undanfarnu samgongu frá 2013 – 2016.

Hann varð føddur tann 26. januar í 1970 í Reykjavík og er sonur Benedikt Sveinsson, sakførara og Guðríður Jónsdóttir, húsmóður.

Hann fekk bachelorprógv í lögfrøði úr Háskólanum í Reykjavík í 1995, las týskt og lögfrøði í Týsklandi frá 1995-1996, tók masterprógv í lögfrøði í Miami í 1997, og ríkisgóðkendur virðisbræva seljari í 1998. Bjarni arbeiddi sum lögfrøðingur hjá



Mynd 3. Bjarni Benediktsson, 46 ár, er nýggjur forsætisráðharri.

Eimskip frá 1997 til 1999, og við eignum virki frá 1999 til 2003, tá hann bleiv valdur inn á ting. Hann hefur verið formaður í Sjálfstæðisflokkinum síðan 2009.

Guðlaugur Þór Þórðarson - Sjálfstæðisflokkurinn – uttanríkisráðharri

Føddur 19. desember 1967. Bachelorprógv í stjórnarmálafrøði frá Háskóla Íslands í 1996.

Hevur verið altingslimur 2003 – 2017. Heilsu- og almannamálaráðharri 2007 – 2008 og heilsumálaráðharri 2008 – 2009. Hevur verið formaður í tingbólkinum hjá Sjálfstæðisflokkinum síðan 2016.

Sí meira um Guðlaugur Þór Þórðarson [her](#) (á íslenskum)



Mynd 4. Guðlaugur Þór Þórðarson, 49 ár, er nýggjur uttanríkisráðharri

Kristján Þór Júlíusson - Sjálfstæðisflokkurinn – mentamálaráðharri

Føddur 15. júlí 1957. Skipsførari frá Stýrimannaskólanum í Reykjavík 1978. Nám í íslenskum og almennum bókmentum frá Háskóli Íslands 1981 – 1994. Læraraprógv frá Háskóli Íslands í 1984.

Hevur verið altingslimur síðan 2007. Heilsumálaráðharri 2013 – 2017.

Sí meira um Kristján Þór Júlíusson [her](#) (á íslenskum)



Mynd 5. Kristján Þór Júlíusson, 59 ár, er nýggjur mentamálaráðharri

Jón Gunnarsson - Sjálfstæðisflokkurinn – ferðslu- og bygdamálaráðharri

Føddur 21. september 1956. Prógv frá málmaíðnaðardeildini frá Tekniska skúlanum í Reykjavík í 1975 og prógv í rakstrar- og virkisbúskapi frá EHÍ í 1996.

Altingslimur síðan 2007.

Sí meira um Jón Gunnarsson [her](#) (á íslenskum)



Mynd 6. Jón Gunnarsson, 60 ár, er nýggjur ferðslu- og bygdamálaráðharri.

Þórdís Kolbrún R. Gylfadóttir – Sjálfstæðisflokkurinn – ídnaðar-, nýskapanar- og ferðavinnuáráðharri

Fødd 4. november 1987. BA prógv í lögfrøði frá Háskólanum í Reykjavík í 2010 og ML prógv í lögfrøði frá Háskólanum í Reykjavík í 2012.

Altingslimur síðan 2016.

Sí meira um Þórdís Kolbrún R. Gylfadóttir [her](#) (á íslenskum)



Mynd 7. Þórdís Kolbrún R. Gylfadóttir, 39 ár, er nýggjur ídnaðar-, nýskapanar- og ferðavinnuáráðharri

Sigríður Á. Andersen – Sjálfstæðisflokkurinn - lögáráðharri

Fødd 21. november 1971. Lögfrøðisprógv frá Háskóli Íslands í 1999.

Altingslimur síðan 2015.

Sí meira um Sigríður Á. Andersen [her](#) (á íslenskum)



Mynd 8. Sigríður Á. Andersen, 45 ár, er nýggjur lögáráðharri

Benedikt Jóhannesson – Viðreisn – fíggar- og búskaparmálaráðharri



Mynd 9. Benedikt Jóhannesson, 61 ár, er nýggjur fíggar- og búskaparmálaráðharri

Benedikt Jóhannesson hefur verið limur í Sjálfstæðisflokknum, men hefur ongantíð verið valdur inn á ting fyri flokkin. Er fyrstu ferð valdur inn á ting í 2016 fyri Viðreisn í Norðureystara valdømi. Benedikt stovnaði Viðreisn í mai 2016, og er formaður floksins.

Hann varð føddur tann 4. mai 1955 og er sonur Jóhannes Zoëga, fyrrverandi stjóra í fjarvarma felagnum í Reykjavík, og Guðrún Benediktsdóttir, húsmóður. Benedikt fekk bachelor prógv í støddfrøði og búskaparfrøði í 1977 úr universitetinum í Wisconsin. Síðani fekk hann master prógv í hagfrøði frá Florida State University í 1979. Hereftir hefur hann lokið doktara prógv í hagfrøði og støddfrøði frá sama universiteti í 1981.

Benedikt var lærari á handilsskúlanum í Reykjavík frá 1982-1986. Í 1994 stovnaði hann sítt egnu ráðgevingarfelag, Talnakönnun, sum hann hefur verið stjóri í síðan. Hann hefur eisini verið stjóri í útgávufelagnum Heimur, síðan 2000. Annars hefur hann verið limur í og stjórnað fleiri fyrirkomum, nevndum og ráðum.

Þorgerður Katrín Gunnarsdóttir – Viðreisn – fiski- og landbúnaðarmálaráðharri



Mynd 10. Þorgerður Katrín Gunnarsdóttir, 51 ár, er nýggjur fiski- og landbúnaðarmálaráðharri

Fødd 4. oktober 1965. Løgfrøðisprógv frá Háskóli Íslands í 1993.

Altingslimur 1999-2013 fyri Sjálfstæðisflokknum. Síðan 2016 altingslimur fyri Viðreisn.

Menntamálaráðharri 2003–2009.

Sí meira um Þorgerður Katrín Gunnarsdóttir [her](#) (á íslenskum)

Þorsteinn Víglundsson – Viðreisn – Almanna- og javnstøðumálaráðharri



Mynd 11. Þorsteinn Víglundsson, 47 ár, er nýggjur Almanna- og javnstøðumálaráðharri

Føddur 22. november 1969. BA-prógv í stjórn málafrøði frá Háskóli Íslands í 1995. AMP frá IESE Business School, University of Navarra. Las MA í leiðslu og ráðlegging hjá Háskóli Íslands 2011 – 2013.

Altingslimur síðan 2016.

Sí meira um Þorsteinn Víglundsson [her](#) (á íslenskum)

Óttarr Proppé – Björt Framtíð - heilsumálaráðharri

Óttarr Proppé hefur verið limur í Altinginum síðan 2013, tá hann bleiv valdur inn fyri Björt Framtíð í Suður Reykjavíkar valdøminum. Hann hefur verið í formansskapinum hjá Altinginum frá 2013-2015, og hefur verið limur í uttanríkisnevndini síðan 2013.

Hann varð føddur 7. november í 1968 í Reykjavík og er sonur fyrrverandi rektaran á læraraskúlanum, Ólafur J. Proppé, og Pétur Pétursdóttir, fyrrverandi stjóra á listasavninum Hafnarborg. Óttarr fekk studentsprógv í 1986 í USA. Hann hefur



Mynd 12. Óttarr Proppé, 48 ár, er nýggjur heilsumálaráðharri.



Mynd 13. Björt Ólafsdóttir, 33 ár, er nýggjur Umhvørvis- og tilfeingisráðharri

arbeitt við bókasølu hjá Eymundsson og Máli frá 1987-2010. Hann hevur eisini arbeitt við tónleiki og er tónasmiður. Í hesum sambandi hevur hann eisini verið í leiðsluni hjá STEF síðan 2008, eitt felag sum arbeidir við tónleika rættindum, og savnar inn pening teirra vegna. Óttarr hevur sitið í býráðnum í Reykjavík frá 2010-2013, tá hann bleiv valdur inn á ting.

Björt Ólafsdóttir - Björt Framtíð – Umhvørvis- og tilfeingisráðharri

Fødd 2. mars 1983. BA-prógv í sálarfrøði og kynfrøði frá Háskóli Íslands í 2017 M.Sc. prógv í HRM frá Háskúlanum í Lund í 2008.

Altingslimur síðan 2013. Formaður fyri tingbólkin síðan 2016.

Sí meira um Björt Ólafsdóttir [her](#) (á íslenskum)

STUTT UM SAMGONGUFLOKKARNAR

Sjálfstæðisflokkurinn: Flokkurinn liggur á mið- høgraveinginum, og er ein av teimum elstu flokkunum, stovnaður í 1929. Hann er liberal konservativur, fíggarliga liberalur og ímóti ES limaskapi. Savnar vanliga veljarar frá øllum høgura veinginum. Bjarni Benediktsson er formaður, og er útbúgvinn lögfrøðingur.

Viðreisn: Flokkurinn varð stovnaður í 2016. Sosialistiskur og reformistiskur, og liggur á høgri miðjuni. Varð stovnaður av ónøgðum fólki úr Sjálfstæðisflokkinum. Fyri ES limaskapi gjøgnum fólkaatkvøðu. Benedikt Jóhannesson er formaður, og er útbúgvinn doktari í hagfrøði og stóðfrøði.

Björt framtíð: Flokkurinn varð stovnaður í 2012, liggur á miðjuni og er sosial liberalur. Hann er fyri ES limaskapi og hevur millum annað tosað um at skifta frá íslensku krónuni til evruna. Óttar Proppé er formaður, og hevur studentspróg og er tónleikari.

SENDISTOVA FØROYA Í REYKJAVÍK
TÚNGATA 14
101 REYKJAVÍK

Tlf. +354 511 3200 T-postur: reykjavik@uvmr.fo
www.uvmr.fo Finn okkum á [Facebook](#)